

മതിൽ, പി.ഡബ്ല്യു.ഡി. റസ്റ്റ് ഹൗസ് മതിൽ എന്നിവിടങ്ങളിൽ മൃഗൽ ചിത്രങ്ങൾ വരയ്ക്കുന്നതിനുള്ള പ്രവർത്തനങ്ങൾ നടന്നുവരുന്നു. പെപ്പർ പദ്ധതിയിലൂടെ ഉയർന്നു വന്ന പുനയുർക്കളും പഞ്ചായത്തിൽ പെപ്പർ പദ്ധതിക്കൊപ്പം കേന്ദ്ര സർക്കാരിന്റെ ശ്യാമപ്രസാദ് മുഖർജി നാഷണൽ റർബൻ മിഷൻ (SPMNRM) പദ്ധതിയുടെ ഭാഗമായ പ്രവർത്തനങ്ങളും പഞ്ചായത്തുമായി കരാറിൽ ഏർപ്പെട്ടുകൊണ്ട് ഉത്തരവാദിത്ത ടൂറിസം മിഷൻ നടത്തി വരുന്നു. പദ്ധതി നടത്തിപ്പിനായി 50 ലക്ഷം രൂപ പഞ്ചായത്ത് ആർ.ടി. മിഷൻ കൈമാറിയിട്ടുണ്ട്. പുനയുർക്കളും എക്സ്പീരിയൻഷ്യൽ ടൂറിസം പ്രൊമോട്ട് ചെയ്യുന്നതിനുള്ള പ്രൊമോഷണൽ വീഡിയോ ഇതിനോടകം തന്നെ പുറത്തിറങ്ങിയിട്ടുണ്ട്. പുനയുർക്കളത്തിനായുള്ള വെബ്സൈറ്റ് ലോഞ്ചിങ്ങിന് തയ്യാറായിട്ടുണ്ട്. പരിശീലനങ്ങൾ കോവിഡ് നിയന്ത്രണങ്ങൾ മാറിയാലുടൻ ആരംഭിക്കും.

(സി) പെപ്പർ പദ്ധതി കൂടുതൽ വിനോദസഞ്ചാര കേന്ദ്രങ്ങളിലേയ്ക്ക് വ്യാപിപ്പിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

പെപ്പർ പദ്ധതി ഘട്ടംഘട്ടമായി പുതിയ സ്ഥലങ്ങളിലേയ്ക്ക് വ്യാപിപ്പിക്കുവാനാണ് ഉദ്ദേശിക്കുന്നത്.

വിനോദസഞ്ചാര മേഖലയിലെ പ്രത്യേക പദ്ധതികൾ

125 (874) ശ്രീ. സി. എച്ച്. കുഞ്ഞമ്പു:

ശ്രീ. സേവ്യർ ചിറ്റിലപ്പിള്ളി:

ശ്രീ. ഐ. ബി. സതീഷ്:

ശ്രീ. എം. മുക്കേഷ്: താഴെക്കാണുന്ന ചോദ്യങ്ങൾക്ക് പൊതുമരാമത്തും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് മഹാമാരിയുടെ പശ്ചാത്തലത്തിൽ വിനോദ സഞ്ചാര മേഖലയിൽ തൊഴിലെടുക്കുന്നവർക്കും സംരംഭകർക്കുമായി പ്രത്യേക പദ്ധതികൾ ആവിഷ്കരിച്ചിട്ടുണ്ടോ; അറിയിക്കുമോ?

സംസ്ഥാനത്ത് കോവിഡ് മഹാമാരിയുടെ പശ്ചാത്തലത്തിൽ വിനോദസഞ്ചാര മേഖലയിൽ തൊഴിലെടുക്കുന്നവർക്കും സംരംഭകർക്കുമായി സർക്കാർ വിവിധ പദ്ധതികൾ ആവിഷ്കരിച്ചിട്ടുണ്ട്. സംസ്ഥാനതല ബാങ്കേഴ്സ് സമിതി വഴി ടൂറിസം രംഗത്തുള്ള നിക്ഷേപകർക്കും കേരള ബാങ്ക് വഴി തൊഴിലെടുക്കുന്നവർക്കുംവേണ്ടി ഏർപ്പെടുത്തിയ മുഖ്യമന്ത്രിയുടെ വായ്പാ പദ്ധതികളാണ് ഇതിൽ പ്രധാനം. ടൂറിസം വർക്കിംഗ് ക്യാപ്പിറ്റൽ സപ്പോർട്ട് സ്കീം, ടൂറിസം എംപ്ലോയ്മെന്റ് സപ്പോർട്ട് സ്കീം, ടൂറിസം ഗൈഡ് സപ്പോർട്ട് സ്കീം, ടൂറിസം ഹൗസ് ബോട്ട് സപ്പോർട്ട് സ്കീം എന്നിവ നടപ്പിലാക്കി.

(ബി) ഇതിന്റെ ഭാഗമായി നടപ്പാക്കിവരുന്ന ടൂറിസം വർക്കിംഗ് ക്യാപിറ്റൽ സ്കീം, ടൂറിസം എംപ്ലോയ്മെന്റ് സപ്പോർട്ട് സ്കീം, ടൂറിസം ഗൈഡ് സപ്പോർട്ട് സ്കീം, ടൂറിസം ഹൗസ് ബോട്ട് സപ്പോർട്ട് സ്കീം എന്നിവയുടെ വിശദാംശം നൽകുമോ?

ടൂറിസം വർക്കിംഗ് ക്യാപിറ്റൽ സപ്പോർട്ട് സ്കീം-ടൂറിസം മേഖലയിൽ പ്രവർത്തിക്കുന്ന ഹോട്ടലുകൾ/റിസോർട്ടുകൾ/ടൂർ ട്രാൻസ്പോർട്ട് ഓപ്പറേറ്റർമാർ തുടങ്ങിയ വിവിധ യൂണിറ്റുകൾക്ക് 25 ലക്ഷം രൂപ വരെ വർക്കിംഗ് ക്യാപിറ്റൽ ലോൺ ആയി അനുവദിക്കുന്നതാണ് ഈ പദ്ധതി. 34 ബാങ്കുകൾ ഉൾപ്പെടുന്ന എസ്.എൽ.ബി.സി.വഴിയാണ് പദ്ധതി ഏകോപിപ്പിച്ചു നടപ്പാക്കുന്നത്. ലോണെടുക്കുന്ന യൂണിറ്റുകൾ 42 മാസം കൊണ്ടാണ് പലിശ ഉൾപ്പെടെയുള്ള തുക തിരികെ ബാങ്കുകൾക്ക് നൽകേണ്ടത്. ഇതിൽ ആദ്യ ആറു മാസം റീപേയ്മെന്റ് ഹോളിഡേ ആണ്. തുടർന്നുള്ള ഒരു വർഷം ആകെ പലിശയുടെ പകുതി (ഏറ്റവും കൂടുതൽ 4.5 ശതമാനം) interest subvention ആയി ബാങ്ക് വഴി യൂണിറ്റുകൾക്ക് നൽകുന്നതാണ്. ടൂറിസം എംപ്ലോയ്മെന്റ് സപ്പോർട്ട് സ്കീം-ടൂറിസം മേഖലയിൽ പ്രവർത്തിക്കുന്ന ജീവനക്കാർക്ക് ലോൺ അനുവദിക്കുന്നതിനായുള്ള "ടൂറിസം എംപ്ലോയ്മെന്റ് സപ്പോർട്ട് സ്കീമിൽ" അപേക്ഷിക്കേണ്ടത് അതത് വ്യക്തികൾ ജോലി ചെയ്യുവരുന്ന യൂണിറ്റുകൾ വഴിയാണ്. യൂണിറ്റുകൾ സമർപ്പിക്കുന്ന ജീവനക്കാരുടെ വിശദാംശത്തിന്റെ അടിസ്ഥാനത്തിൽ കേരള ബാങ്ക് വഴിയാണ് 30,000 രൂപ വരെയുള്ള ലോൺ അനുവദിക്കുന്നത്. സ്വർണ്ണം ഈടായി സ്വീകരിച്ചുകൊണ്ടാണ് കേരള ബാങ്ക് ലോൺ അനുവദിക്കുന്നത്. ലോണെടുക്കുന്ന ജീവനക്കാർ 18 മാസം കൊണ്ടാണ് പലിശ ഉൾപ്പെടെയുള്ള തുക തിരികെ ബാങ്കുകൾക്ക് നൽകേണ്ടത്. ഇതിൽ ആദ്യ നാലു മാസം റീപേയ്മെന്റ് ഹോളിഡേ ആണ്. ആകെ പലിശയായ 9 ശതമാനത്തിൽ 6 ശതമാനം ടൂറിസം വകുപ്പ് കേരള ബാങ്കിന് നൽകുന്നതാണ്. ടൂറിസം ഹൗസ് ബോട്ട് സപ്പോർട്ട് സ്കീം- ഹൗസ് ബോട്ടുകളുടെ അറ്റകുറ്റപ്പണികൾക്കായി ഒറ്റത്തവണ ധനസഹായ പദ്ധതി ടൂറിസം വകുപ്പ് നടപ്പാക്കിവരുന്നു. ഒന്നു മുതൽ രണ്ടുവരെ കിടപ്പുമുറികളുള്ള ഹൗസ് ബോട്ടുകൾക്ക് 80,000/രൂപയും മൂന്ന് മുതൽ നാലു വരെ കിടപ്പുമുറികളുള്ള ഹൗസ് ബോട്ടുകൾക്ക് 1,00,000 രൂപയും അഞ്ചിലധികം കിടപ്പുമുറികളുള്ള ഹൗസ് ബോട്ടുകൾക്ക് 1,20,000 രൂപയും ധനസഹായം നൽകുന്നതിനാണ് പദ്ധതികൊണ്ടുദ്ദേശിക്കുന്നത്. ടൂറിസം ഗൈഡ്സ് സപ്പോർട്ട് സ്കീം-കോവിഡ്-19 മഹാമാരിയുടെ പശ്ചാത്തലത്തിൽ വരുമാനരഹിതരായ സർക്കാർ അംഗീകൃത ടൂറിസ്റ്റ് ഗൈഡുമാർക്ക് ഒറ്റത്തവണ ഗ്രാന്റായി പതിനായിരം രൂപ നൽകിയിട്ടുണ്ട്.

(സി) ജില്ലാ ടൂറിസം പ്രൊമോഷൻ കൗൺസിലുകളുടെ ലൈസൻസികൾക്ക് സ്ഥാപനങ്ങൾ അടഞ്ഞുകിടന്ന കാലത്തെ വാടക ഇളവ് അനുവദിക്കുന്നതിനും ലീസ് വ്യവസ്ഥയിൽ നൽകിയ സ്ഥാപനങ്ങൾക്ക് അവ അടച്ചിട്ട കാലം കണക്കാക്കി കരാർ കാലാവധി നീട്ടി നൽകുന്നതിനും ഉത്തരവ് നൽകിയിട്ടുണ്ടോ എന്ന് വ്യക്തമാക്കാമോ?

രാജ്യവ്യാപക ലോക്ക്ഡൗൺ തുടർന്നുള്ള നിയന്ത്രണങ്ങളും പരിഗണിച്ച് ഡി.ടി.പി.സി.-കളുടെ ലൈസൻസികൾക്കുള്ള സ്ഥാപനങ്ങൾ അടഞ്ഞുകിടന്ന കാലത്തെ വാടക ഇളവ് അനുവദിച്ചും ലീസ് വ്യവസ്ഥയിൽ നൽകിയ സ്ഥാപനങ്ങൾക്ക് അവ അടച്ചിട്ട കാലം കണക്കാക്കിയും കരാർ കാലാവധി നീട്ടി നൽകിയും ഉത്തരവാ യിട്ടുണ്ട്.

ഉത്തരവാദിത്ത ടൂറിസം പദ്ധതി

126 (875) ശ്രീ. ആന്റണി ജോൺ:

ശ്രീ. കെ. യു. ജനീഷ് കുമാർ:

ശ്രീ. എം. വിജിൻ:

ശ്രീ. ഒ. ആർ. കേള: താഴെക്കാണുന്ന ചോദ്യങ്ങൾക്ക് പൊതുമരാമത്തും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) വിനോദ സഞ്ചാര മേഖലയുമായി ബന്ധപ്പെട്ട് മുൻസർക്കാരിന്റെ കാലത്ത് നടപ്പിലാക്കിയ ഉത്തരവാദിത്ത ടൂറിസം പദ്ധതിയിലൂടെ സംസ്ഥാനത്തിന് കൈവരിക്കാൻ കഴിഞ്ഞ നേട്ടങ്ങൾ വിലയിരുത്തിയിട്ടുണ്ടോ?

തെരഞ്ഞെടുക്കപ്പെട്ട ഏതാനും ചില കേന്ദ്രങ്ങളിൽ മാത്രം ഒതുങ്ങി നിന്നിരുന്ന കേരളത്തിലെ ഉത്തരവാദിത്ത ടൂറിസം പ്രവർത്തനങ്ങൾ സംസ്ഥാന വ്യാപകമാക്കുവാനായി കഴിഞ്ഞ സർക്കാരിന്റെ കാലത്ത് ടൂറിസം വകുപ്പിന്റെ നേരിട്ടുള്ള നിയന്ത്രണത്തിൽ പ്രവർത്തിക്കുന്ന ഒരു പ്രത്യേക വിഭാഗമായി "ഉത്തരവാദിത്ത ടൂറിസം മിഷൻ" രൂപീകരിച്ച് 14 ജില്ലകളിലേയ്ക്കും ഉത്തരവാദിത്ത ടൂറിസം പ്രവർത്തനങ്ങൾ വ്യാപിപ്പിച്ചു. ആർ.ടി. മിഷന്റെ വിവിധ പ്രവർത്തനങ്ങളിലൂടെ എല്ലാ ജില്ലകളിലും സാധാരണക്കാരായ ജനങ്ങൾക്ക് ടൂറിസം മേഖലയുമായി ബന്ധപ്പെട്ട് തൊഴിലും വരുമാനവും ലഭ്യമാക്കുവാൻ സാധിച്ചു. നിലവിൽ ആർ.ടി. മിഷൻ സംസ്ഥാനവ്യാപകമായി 20019 യൂണിറ്റുകളും അതുവഴി 100790 ഗുണഭോക്താക്കളുമുണ്ട്. 2017 ആഗസ്റ്റ് മാസം മുതൽ 2021 മാർച്ച് മാസം വരെ 37 കോടി രൂപയുടെ പ്രാദേശിക വരുമാനം ഉത്തരവാദിത്ത ടൂറിസം പ്രവർത്തനങ്ങൾമൂലം ലഭ്യമായിട്ടുണ്ട്. മൂന്നര വർഷക്കാലത്തെ ഉത്തരവാദിത്ത ടൂറിസം പ്രവർത്തനങ്ങൾ ദേശീയ, അന്തർദേശീയ തലത്തിൽ ശ്രദ്ധ ആകർഷിക്കുന്ന ഒന്നായി മാറിയിട്ടുണ്ട്. ഈ ചുരുങ്ങിയ കാലയളവിനുള്ളിൽ ഉത്തരവാദിത്ത ടൂറിസം മേഖലയിലെ 4 ദേശീയ പുരസ്കാരങ്ങളും 5 അന്താരാഷ്ട്ര പുരസ്കാരങ്ങളും കേരള ടൂറിസം നേടിയിട്ടുണ്ട്.